

# ...Esada içini çekip oturaýmak galdy

Category: Kitapcy, Publisistika, Sözler

написано kitapcy | 26 январа, 2025

...Esada içini çekip oturaýmak galdy ...ESADA IÇINI ÇEKİP OTURAÝMAK GALDY



*Ol siriýalylardan gelen taryhy peşgeşden ýüz öwürdi we boljak iş boldy*

*Fotosurat: Rami Al Saýed / AFP*

Käbir mediýa platformalarynyň gaçgak prezident Beşşar Esadyň beýanatynyň hakykatdanam özüne degişlidigine şübhelenýändigine garamazdan, beýanatyň dili, ruhy, ulanylan sözleriň «sowuklygy» we bilgiçligi beýanatyň Esad tarapyndan berlendigine arkaýyn ynanmagymyza sebäp bolýar.

Siriýa respublikasynyň prezidentliginiň arasynda rus «Telegram» platformasynyň bolan sosial mediýa hasaplaryndan

berilen beýanatda Russiýadaky gaçybatalgasyndan Beşşar Esad (elbetde onuň özi muny boýun alasy gelmedi) gaçyş şertlerini gürrüň berdi.

Milli göreş karýerasyndan, liderlik aýratynlyklaryndan, şahsy bähbitlere esaslanmaýan artykmaçlygyndan we gaýry zatlardan söz açdy.

Beşşar Esadyň beren beýanatynda şeýle sözler bar:

– *Men wezipä kowalaşýanlardan däldim, has dogrusy milli maksatnamanyň eýesidim.*

Beýle bolýan bolsa, nämüçin Yrakda Saddam Hüseýin, Liwiýada Kaddafi, Ýemende Aly Abdylla Salyh ýaly ýurduňyzy taşlaman, iň soňky demiňize çenli söweşmediňiz?!

Beşşar beýanatynda bu soraga şeýle jogap berýär:

– *Terroryň döwleti ele salmagy we haýsydyr bir zady orta atma we etme mümkinçiliginiň elden giderilmegi bilen, wezipe we dereje boş zada öwrülýär duruberýär, hiç hili manysy galmaýar we ygtyýarlynyň wezipesinde galmagynyňam manysy bolmaýar.*

Eýsem bu, Beşşaryň syýasy işlerden hemişelik el çekendigi we Ýakyn Gündogaryň gaý-tupanlaryndan we ýanardaglaryndan alysdan, ölümsiz Sibir-rus aňzagynyň ritminde doňup galjagyny aňladýarmy?

Beşşar beýanatynda rus «Hmeýmim» harby-howa bazasyndan rus uçary bilen Günbatar Siriýa daglarynyň üstünden «gaçmagynyň» Beşşaryň hekaýasynyň soňlanandygyny aňlatmaýandygyny aýdyp, bizi geljekdäki maksatnamasy hakda duýdurýar we şeýle diýýär:

– *Bu hiç bir ýagdaýda Siriýa we halkyma duýýan hakyky ýakynlygyndan el çekendigimi aňlatmaýar. Munuň özi wezipä ýada ýagdaga göreä üýtgemeyän durnukly ýakynlykdyr. Azat we garaşsyz Siriýanyň gaýdyp geljekdigi umydy bilen doly ýakynlykdyr.*

Eýsem bu, özüniňem aýdyşyşyndan «hakyky ýakynlyk» we «azat we garaşsyz Siriýanyň gaýdyp gelmegi» ýaly Siriýada gaýtadan prezidentligine gaýdyp gelme arzuwyna ýakynlyk wezipä we hemişelik şol ýerde galmaga bolan söýgüsi dälmi näme?!.

Bärde Esadyň şu badyhowa sözi ýada düşmeýärmí:

– *Men hiç wagtam wezipä we derejä kowalaşmadym. Gaýtam tersine, özümi hemuşe goldawyny özüne ynanan halkdan alan*

*milli maksatnamanyň eýesi hökmünde gördüm!*

Soňky ýüzlenme belgisini meniň özüm goşdum, beýanatyň tekstinde ýok.

Şeýle pikirler we signallar gurluş we many taýdan soňky çäryk asyr bäri ýurdy dolandyryp gelen Esad aňýetiniň göýdükdigini görkezýär.

Ortada reallykdan üzňeleşme, hyýaly howa şaryny çişirip içinde ýaşama, dünýäni şonuň içinde oturan ýeriňden arzuw etme ahwaly bar.

Dogrusyny aýtmaly bolsa, Endulusda Girnatanyň (Grenada) iň soňky emiri Ebu Abdylla el-Sagiriň duşmanlaryna boýun egmeginden, paýtagty taşlap gaýtmagyndan we mal-mülküni gorap bilmän elden gidermeginden soň ejesiniň oňa aýdandygy aýdylýan sözden başga aýdara agramly söz tapamok.

Taryh üçin dogruçyl bolmaly bolsa, onda siriýalylaryň köpüsi Beşşar Esadyň özlerine baştutanlyk etmegine garşy bolmadylar, gaýtam ol ilki başda iş başyna gelende muny gowulygyň alamaty hasapladylar. Onuň mezhebine-de üns berip durmadylar, kakasy Hafyzyň döwri üçin ony günäkärem hasaplamadylar. Emma ol siriýalylardan gelen taryhy peşgeşden ýüz öwürdi we boljak iş boldy

Allatagala Şamy, Halaby we Ebul-Fidanyň şährini nämälim geljekden gorasyn.

Mişari ZEÝDI,

Saud Arabystanly žurnalist.

Penşenbe, 19.12.2024 ý. Publisistika